

# Sri Subrahmanya

## Hrudaya Stotram

### శ్రీ సుబ్రహ్మణ్య హృదయ

### స్తోత్రం

అస్య శ్రీసుబ్రహ్మణ్యహృదయస్తోత్రమహామంత్రస్య,  
అగస్త్యో భగవాన్ ఋషిః, అనుష్టుప్చందః,  
శ్రీసుబ్రహ్మణ్యో దేవతా, సౌం బీజం, స్వాహా శక్తిః, శ్రీం  
కీలకం, శ్రీసుబ్రహ్మణ్య ప్రసాదసిద్ధ్యర్థే జపే వినియోగః

||

కరన్యాసః -

సుబ్రహ్మణ్యాయ అంగుష్ఠాభ్యాం నమః |

షణ్ముఖాయ తర్జనీభ్యాం నమః |

శక్తిధరాయ మధ్యమాభ్యాం నమః |

షట్కృణసంస్థితాయ అనామికాభ్యాం నమః |

సర్వతోముఖాయ కనిష్ఠికాభ్యాం నమః |

తారకాంతకాయ కరతలకరపృష్ఠాభ్యాం నమః ||

హృదయాది న్యాసః -

సుబ్రహ్మణ్యాయ హృదయాయ నమః |

షణ్ముఖాయ శిరసే స్వాహా |

శక్తిధరాయ శిఖాయై వషట్ |

షట్కృణసంస్థితాయ కవచాయ హుం |

సర్వతోముఖాయ నేత్రత్రయాయ వౌషట్ |

తారకాంతకాయ అస్త్రాయ ఫట్ |

భూర్భువస్సువరోమితి దిగ్బంధః ||

ధ్యానం |

షడ్వక్త్రం శిఖివాహనం త్రినయనం

చిత్రాంబరాలంకృతం

వజ్రం శక్తిమసిం త్రిశూలమభయం ఖేటం

ధనుశ్చక్రకం |

పాశం కుక్కుటమంకుశం చ వరదం దోర్భిర్దధానం

సదా

ధ్యాయామీప్సిత సిద్ధిదం శివసుతం శ్రీద్వాదశాక్షం

గుహం ||

పీఠికా |

సత్యలోకే సదానందే మునిభిః పరివేష్టితం |

పప్రచ్ఛర్మునయః సర్వే బ్రహ్మణం జగతాం గురుం

|| 1 ||

భగవన్ సర్వలోకేశ సర్వజ్ఞ కమలాసన |

సదానంద జ్ఞానమూర్తే సర్వభూతహితే రత || 2 ||

బహుధా ప్రోక్తమేతస్య గుహస్య చరితం మహాత్ |

హృదయం శ్రోతుమిచ్ఛామః తస్యైవ క్రౌంచభేదినః ||

3 ||

బ్రహ్మోవాచ |

శృణ్వంతు మునయః సర్వే గుహ్యద్గుహ్యతరం

మహాత్ |

సుబ్రహ్మణ్యస్య హృదయం సర్వభూతహితోదయం

|| 4 ||

సర్వార్థసిద్ధిదం పుణ్యం సర్వకార్యైక సాధనం |

ధర్మార్థకామదం గుహ్యం ధనధాన్యప్రవర్ధనం || 5

||

రహస్యమేతద్దేవానాం అదేయం యస్య కస్యచిత్ |

సర్వమిత్రకరం గోప్యం తేజోబలసమన్వితం || 6 ||

ప్రవక్ష్యామి హితార్థం వః పరితుష్టేన చేతసా |

హృత్పద్మకర్ణికామధ్యే ధ్యాయేత్సర్వమనోహరం ||

7 ||

అథ హృదయం |

సువర్ణమండపం దివ్యం రత్నతోరణరాజితం |

రత్నస్తంభసహస్రైశ్చ శోభితం పరమాద్భుతం || 8

||

పరమానందనిలయం భాస్వత్సూర్యసమప్రభం |

దేవదానవగంధర్వగరుడైర్యక్షకిన్నరైః | || 9 ||

సేవార్థమాగతైః సిద్ధైః సాధ్యైరధ్యుషితం సదా |

మహాయోగీంద్రసంసేవ్యం మందారతరుమండితం

|| 10 ||

మణివిద్రుమవేదీభిర్మహాతీభిరుదంచితం |

తన్మధ్యేనంతరత్న శ్రీచ్ఛటామండలశోభితం ||

11 ||

రత్నసింహాసనం దివ్యం రవికోటిసమప్రభం |

సర్వాశ్చర్యమయం పుణ్యం సర్వతః సుపరిష్కృతం

|| 12 ||

తన్మధ్యేష్టదలం పద్మం ఉద్యదర్కప్రభోదయం |

నిగమాగమరోలంబలంబితం చిన్మయోదయం ||

13 ||

దివ్యం తేజోమయం దివ్యం దేవతాభిర్నమస్కృతం

|

దేదీప్యమానం రుచిభిర్విశాలం సుమనోహరం || 14

||

తన్మధ్యే సర్వలోకేశం ధ్యాయేత్సర్వాంగసుందరం |

అనంతాదిత్యసంకాశం ఆశ్రితాభీష్టదాయకం || 15

||

అచింత్యజ్ఞానవిజ్ఞానతేజోబలసమన్వితం |

సర్వాయుధధరం దివ్యం సర్వాశ్చర్యమయం గుహం

|| 16 ||

మహార్థ రత్న ఖచిత షట్కీరీటవిరాజితం |

శశాంకార్థకలారంయ సముద్యన్మౌళిభూషణం || 17

||

మదనోజ్జ్వలకోదండమంగళభ్రూవిరాజితం |

విస్తీర్ణారుణపద్మశ్రీ విలసద్ద్వాదశేక్షణం || 18 ||

చారుశ్రీవర్ణసంపూర్ణముఖశోభావిభాసురం |

మణిప్రభాసమగ్రశ్రీస్ఫురన్మకరకుండలం || 19 ||

లసద్దర్పణదర్పాఢ్య గండస్థలవిరాజితం |

దివ్యకాంచనపుష్పశ్రీనాసాపుటవిరాజితం || 20 ||

మందహాసప్రభాజాలమధురాధర శోభితం |

సర్వలక్షణలక్ష్మీభృత్కంఠుకంధర సుందరం || 21

||

మహానర్హమహారత్న దివ్యహారవిరాజితం |

సమగ్రనాగకేయూరసన్నద్ధభుజమండలం || 22 ||

రత్న కంకణసంభాస్వత్కరాగ్ర శ్రీమహోజ్జ్వలం |

మహామణికవాటాభవక్షుస్థలవిరాజితం || 23 ||

అతిగాంభీర్యసంభావ్యనాభీనవసరోరుహం |

రత్న శ్రీకలితాబద్ధలసన్న ధ్యప్రదేశకం || 24 ||

స్ఫురత్కనకసంవీతపీతాంబరసమావృతం |

శృంగారరససంపూర్ణ రత్నస్తంభోపమోరుకం || 25

||

స్వర్ణకాహలరోచిష్ణు జంఘాయుగళమండలం |

రత్న మంజీరసన్నద్ధ రమణీయ పదాంబుజం || 26

||

భక్తాభీష్టప్రదం దేవం బ్రహ్మవిష్ణ్వాదిసంస్తుతం |

కటాక్షైః కరుణాదక్షైస్తోషయంతం జగత్పతిం || 27

||

చిదానందజ్ఞానమూర్తిం సర్వలోకప్రియంకరం |

శంకరస్యాత్మజం దేవం ధ్యాయేచ్ఛరవణోద్భవం ||

28 ||

అనంతాదిత్యచంద్రాగ్ని తేజః సంపూర్ణవిగ్రహం |

సర్వలోకైకవరదం సర్వవిద్యార్థతత్త్వకం || 29 ||

సర్వేశ్వరం సర్వవిభుం సర్వభూతహితే రతం |

ఏవం ధ్యాత్వా తు హృదయం షణ్ముఖస్య

మహాత్మనః || 30 ||

సర్వాన్కామానవాప్నోతి సంయక్ జ్ఞానం చ విందతి

|

శుచౌ దేశే సమాసీనః శుద్ధాత్మా చరితాహ్నికః ||

31 ||

ప్రాజ్ఞుభో యతచిత్తశ్చ జపేద్ధృదయముత్తమం |

సకృదేవ మనుం జప్త్వా సంప్రాప్నోత్యఖిలం శుభం

|| 32 ||

ఇదం సర్వాఘహరణం మృత్యుదారిద్ర్యనాశనం |

సర్వసంపత్కరం పుణ్యం సర్వరోగనివారణం || 33

||

సర్వకామకరం దివ్యం సర్వాభీష్టప్రదాయకం |

ప్రజాకరం రాజ్యకరం భాగ్యదం బహుపుణ్యదం ||

34 ||

గుహ్యోద్గుహ్యతరం భూయో దేవానామపి దుర్లభం |

ఇదం తు నాతపస్కాయ నాభక్తాయ కదాచన ||

35 ||

న చాశుశ్రూషవే దేయం న మదాంధాయ కర్ణిచిత్ |

సచ్ఛిష్యాయ కులీనాయ స్కందభక్తిరతాయ చ ||

36 ||

సతామభిమతాయేదం దాతవ్యం ధర్మవర్ధనం |

య ఇదం పరమం పుణ్యం నిత్యం జపతి మానవః |

తస్య శ్రీ భగవాన్ స్కందః ప్రసన్నో భవతి ధ్రువం ||

37 ||

ఇతి శ్రీస్కందపురాణే సుబ్రహ్మణ్యహృదయస్తోత్రం

||